



திருவள்ளூர் மத்திய மாவட்டம் திருவேற்காடு நகர கழகம் 3-வது வட்ட கழக செயலாளர் துரை கோபால் அவர்களின் தாயார் பத்மாவதி அம்மாள் திருவுருவப் படத்தை மாவட்ட கழக செயலாளர் முன்னாள் அமைச்சர் ஆவடி சா.மு.நாசர் திறந்து வைத்து மரியாதை செலுத்தினார். உடன் நகர செயலாளர் மூர்த்தி, மாநகர ஒன்றிய நகர செயலாளர்கள் சண் பிரகாஷ், ஜி.ஆர்.திருமலை, ப.ச.கமலேஷ், சே.பிரேம் ஆனந்த், ஜெ.சரவணன் மற்றும் கழக நிர்வாகிகள் உள்ளனர்.

விடய விடய கொட்டித் தீர்த்த அதிதீவிர மழையால்

மும்பை - புனே மலைப்பாதையில் பெரும் நிலச்சரிவு!

ரயில் போக்குவரத்து முற்றிலும் முடங்கியதால் பயணிகள் தவிப்பு!

மும்பை, ஜூலை 7- மகாராஷ்டிராவின் மும்பை மற்றும் புனே இடையே பெய்த அதிதீவிர கனமழையால் ஏற்பட்ட நிலச்சரிவு காரணமாக ரயில் மற்றும் சாலை போக்குவரத்துகள் முற்றிலும் முடங்கியுள்ளன.

மகாராஷ்டிரா மாநிலம் மும்பை மற்றும் புனே இடையேயான மலைப்பாதையில் நேற்று பெய்த அதிதீவிர கனமழை காரணமாக திடீர் நிலச்சரிவு ஏற்பட்டது. இதனால், தண்டவாளங்களில் பெரும் பாறைகள் உருண்டு விழுந்ததால் இரு நகரங்களுக்கு இடையேயான ரயில் மற்

றும் சாலை போக்குவரத்து சேவை முற்றிலும் துண்டிக்கப் பட்டு மக்கள் கும் அவதிக்குள்ளாகினர். இந்த இக்கட்டான சூழ்நிலை குறித்து ஒன்றிய ரயில்வே அமைச்சர் அஸ்வினி வைஷ்ணவ் நேரில் ஆய்வு செய்து, 'மும்பை மற்றும் புனே மலைப் பாதையில் நிலச்சரிவு ஏற்பட்டு, ரயில் தண்டவாளங்களில் பாறைகள் விழுந்ததால் உருவான தற்போதைய நிலைமையை ஆய்வு செய்துள்ளேன். சீரமைப்பு பணிகளில் மீட்டிப் குழுவின் முழு வீச்சில் ஈடுபட்டு வருகின்றனர். இன்றும் பலத்த

மழை பெய்ய வாய்ப்புள்ளதால், ரயில் சேவைகளை விரைவாக மீட்டெடுக்க மேற்கு மற்றும் மத்திய ரயில்வே அதிகாரிகள் இணைந்து ஒரே குழுவாக செயல்பட்டுமாறு அறிவுறுத்தியுள்ளேன்' என்று கூறினார்.

மத்திய ரயில்வே மண்டலத்தின் கர்ஜத் மற்றும் லோனாவாலா இடையேயான தென்கிழக்கு மலைப் பாதையில் உள்ள தாக்கூர் வாடி மற்றும் மங்கி ஹில் லாப் கேபின் இடையே ஏற்பட்ட இந்த நிலச்சரிவால் துலே எக்ஸ்பிரஸ் உள்ளிட்ட 16 ரயில்கள் ரத்து செய்யப்பட்டன.

மேலும், அகமதாபாத்-கோலாப்பூர் எக்ஸ்பிரஸ், சென்னை எக்ஸ்பிரஸ்-சி எஸ்எம்டி மெயில் உள்ளிட்ட பல தொலை தூர ரயில்கள் மாற்றுப் பாதையில் திருப்பி விடப்பட்டன. உள்நாள் மின்சார ரயில்கள் வழக்கம் போல் இயக்கப்பட்டாலும், முதன்மை வழித்தடத்தில் 6 முதல் 8 நிமிடங்களுக்கும், துறைமுக வழித்தடத்தில் 4 நிமிடங்களுக்கும் தாமதமாக இயக்கப்பட்டன.

இதேபோல், மும்பை-புனே அதிவேக நெடுஞ்சாலை வில் உள்ள கண்டாலா வெளியேறும் பகுதிக்கு அருகே உள்ள மிஸ்லிங் லிங்க் பகுதியில் ஏற்பட்ட பெரிய நிலச்சரிவால் சாலைப் போக்குவரத்தும் முடங்கியது. பாதுகாப்பு காரணங்களுக்காக அதி காலை 4 மணி முதல் வாகனங்கள் மாற்றுப் பாதையில் திருப்பி விடப்பட்டதாக மகாராஷ்டிரா மாநில சாலை மேம்பாட்டுக் கழகம் தெரிவித்துள்ளதுடன், நெடுஞ்சாலை போக்குவரத்து போலீசாருடன் இணைந்து நிலைமையை கண்காணித்து வருவதாக தெரிவித்தனர்.

சென்னை தென்மேற்கு மாவட்டத்தில்

ஆட்டோ நிறுத்தம் பெயர்ப் பலகை திறப்பு!

மயிலை த.வேலு - அன்பகம் கலை - நந்தனம் கி.மதி பங்கேற்பு!

சென்னை, ஜூலை 7-தி.மு.க. அமைப்புசாரா ஒட்டுனர் அணி சென்னை தென்மேற்கு மாவட்டம் முத்துவேல் சுருணாநிதி ஸ்டாலின் - உதயநிதி ஸ்டாலின் ஆட்டோ நிறுத்தம் லோட்டஸ் காலனி 1வது தெரு நந்தனம் பெயர் பலகை புதுப்பித்து திறக்கப்பட்டது. சிறப்பு விருந்தினராக மாவட்டச் செயலாளர் மயிலை த.வேலு, கழக

இணை அமைப்புச் செயலாளர் அன்பகம் கலை, பகுதி செயலாளர் நந்தனம் கி.மதி எம்.சி. பங்கேற்றனர். இதில் வட்டக் கழகச் செயலாளர் அ. நாகராஜ், மாவட்ட அமைப்பாளர் ஏ.சுத்தியமூர்த்தி, மாவட்டத் தலைவர் திருநகர் ஈ.மூர்த்தி, மாவட்ட துணை அமைப்பாளர் த.சங்கர், திருநகர் பெ.பார்த்திபன், மாவட்ட நிர்வாகிகள்

ஆர்.கண்ணன், எஸ்.சேகர், ஜ.சசிசுமார், எம்.பாஸ்கர், மூ.சரவணன், பகுதி நிர்வாகிகள் வி.குமார், எம்.ஞானகுமார், எஸ்.கணேஷ், எம்.குணா, பா.அமரசேன், ஸ்டான்ட் நிர்வாகிகள் ஏ.ராமச்சந்திரன், வெங்கடேசன், பி.வனராஜ் மற்றும் ஸ்டான்ட் நிர்வாகிகள் கலந்து கொண்டு சிறப்பித்தனர்.

திராவிட இயக்க தீரர்கள் நினைவு நாள்

இ.என். கிருஷ்ணன் ஜூலை 7 (2015)



இளமைப் பருவத்திலேயே கழகக் கொள்கையில் ஈடுபாடு கொண்டு பணியாற்றியவர்.

ஒருங்கிணைந்த சென்னை மாவட்டத்தில் 3 முறை வட்டக் கழகச் செயலாளராகவும் - பொதுக்குழு உறுப்பினராகவும் பொறுப்பு வகித்தவர்.

சென்னை மாநகராட்சி மன்ற உறுப்பினராக தேர்தெடுக்கப்பட்டு, பணியாற்றி அப்பகுதி மக்களின் நன்மதிப்பை பெற்றவர்.

தமிழ்நாடு குடிசைப்பகுதி மாற்று வாரிய உறுப்பினராகவும், சேமாத் தம்மன் திருக்கோவில் அறங்காவலர் குழு தலைவராகவும் பொறுப்பு வகித்தவர்.

கழகம் அறிவித்த போராட்டங்களில் கலந்துகொண்டவர்.

தலைமைக் கழகம்

தி.மு.க.

மாற்று அரசியலா? மோசடி அரசியலா?

இந்தியாவிலேயே யாரும் எதிர்பாராத ஒரு முடிவாக தமிழ்நாடு சட்டமன்றத் தேர்தல் முடிவு அமைந்துவிட்டது. பலருக்கு இது பெரும் அதிர்ச்சியை ஏற்படுத்தியுள்ளது. சிலருக்கு குழப்பம், சிலருக்கு கோபம், சிலருக்கு அவநம்பிக்கை, சிலருக்கோ, “அடுத்து தமிழ்நாட்டில் என்ன நடக்குமோ?” என்ற கவலை.

தேர்தல் முடிந்து இரு மாதங்கள் கடந்த நிலையிலும், இன்னும் பலர் இந்த அதிர்ச்சியிலிருந்து மீளவில்லை.

“மாற்று அரசியல்”, “தூய சக்தி” போன்ற கவர்ச்சிகரமான முழக்கங்களுடன் அதிகாரத்தைக் கைப்பற்றியுள்ள விஜய்யின் த.வெ.க., 50 நாட்களுக்குள் தனது உண்மை முகத்தை வெளிகாட்டத் தொடங்கிவிட்டது. குதிரைப் பேரம், பல ஆயிரம் கோடி ரூபாய் கனிமவளக் கொள்ளைக்கான ஏற்பாடுகள், கார்ப்பேரே சேவை, வாக்குறுதிகளைக் காற்றில் பறக்கவிடும் மோடி பாணியிலான “கோயபல்ஸ்” பரப்புரைகள் அனைத்தும் கொடிகட்டிப் பறக்கின்றன.

“வானத்தையே வில்லாக வளைப்போம்” என்ற அளவுக்கு தேர்தல் வாக்குறுதிகளை வாரி வழங்கிவிட்டு, ஆட்சிக்கு வந்ததும் “கஜானா காலி”, “தி.மு.க. மட்டும் உடனே செய்துவிட்டதா?” என முந்தைய ஆட்சியின் மீது பழி போடும் ஏமாற்று அரசியலை, முதல்நாளில் இருந்தே விஜய்யின் அரசு தொடங்கிவிட்டது. தமிழ்நாடு அரசின் மொத்த கடன் 9.2 லட்சம் கோடி என்பது ஆட்சிக்கு வருவதற்கு முன்பே தெரிந்த கணக்கு. அப்படி இருக்கும்போது, மக்களை ஏமாற்ற வாக்குறுதி மட்டும் ஏன்?

தேர்தல் பரப்புரையில், ஐந்து ஏக்கருக்கு குறைவாக நிலம் வைத்திருக்கும் விவசாயிகளுக்கு ‘முழு பயிர்கடன் தள்ளுபடி’ என முழங்கினார் விஜய். ஆனால் தமிழ்நாட்டில் 70% விவசாயிகள் 5 ஏக்கருக்கு கீழ் உள்ளவர்கள். ஆட்சிக்கு வந்ததும் அவர்களுக்கு குறுவிவசாயிகள் என்றால் ரூ.50,000 வரையிலும், பெரு விவசாயிகளுக்கு வெறும் ரூ.5,000 மட்டுமே தள்ளுபடி எனப் பச்சைத் துரோகம் இழுத்துள்ளனர். சொன்னது 100% தள்ளுபடி. செய்தது 0%. இதற்கு எதிர்ப்பு கிளம்பியவுடன், தள்ளுபடி செய்யப்பட்ட தொகையை 45 நாட்களுக்குள் செலுத்தும்படி 2024இல் ரிசர்வ் வங்கி கட்டுப்பாடு வித்துள்ளதாகக் கூறி, தனது துரோகத்தை த.வெ.க. அரசு மூடிமறைக்கிறது.

விவசாயிகளுக்கான மானியங்கள், சலுகைகளை வெட்டிச் சுருக்க வேண்டுமென்ற மறுகாலனியாக்கக் கொள்கையின் அடிப்படையில்தான் ரிசர்வ் வங்கி இக்கட்டுப்பாட்டை விதித்துள்ளது. இந்த விவசாய விரோத கட்டுப்பாட்டிற்கு எதிராக வாய்திறக்காமலும், கட்டுப்பாட்டை நீக்குவதற்கு நடவடிக்கை எடுப்பதாக அறிவிக்காமலும் மக்களுக்குத் துரோகமிழைக்கிறது விஜய் அரசு.

அதைப் போலவே, 717 டாஸ்மாக் கடைகளை மூடுவதாக த.வெ.க. அரசு அறிவித்தது. ஆனால் மூடப்பட்டதாக சொன்ன கடைகளில் 60% க்கும் மேல் வெறும் 100 மீட்டர் தள்ளி வைத்து மீண்டும் திறந்துவிட்டார்கள். எங்கெங்கு கடைகள் மூடப்பட்டன என எந்தப் பட்டியலும் வெளியிடப்படவில்லை. இந்நிலையில், டாஸ்மாக் சில்லறை விற்பனைக் கடைகள் மற்றும் இணைக்கப்பட்ட பார்்களை முழுமையாகவோ அல்லது பகுதியளவிலோ தனியார்மயமாக்குவது குறித்து த.வெ.க. அரசு தீவிரமாக பரிசீலித்து வருகிறது. அதாவது, “போதையில்லாத தமிழ்நாட்டை உருவாக்குவோம்” என்று கூறி ஆட்சிக்கு வந்துள்ள த.வெ.க., ஓட்டுமொத்த தமிழ்நாட்டையும் போதையின் பிடியில் சிக்கவைப்பதற்கான ஏற்பாடுகளை செய்து வருகிறது. இதைப்போலவே “மாதம் 200 யூனிட் இலவச மின்சாரம்” என்ற வாக்குறுதியும் மோசடி என அம்பலமாகிவிட்டது. இரண்டு மாதங்களுக்கு 500 யூனிட் என்பது, கணக்கு போட்டால் மாதம் 250 யூனிட் தான். திருக அரசு ஏற்கனவே மாதம் 100 யூனிட் கொடுக்கிறது. தவிர கூடுதலாக தருவது வெறும் 150 யூனிட் மட்டுமே. இதை வார்த்தை ஜாலம் காட்டி த.வெ.க.வின் மக்களை ஏமாற்றுகின்றனர்.

தேர்தல் பரப்புரையின் போது தி.மு.க. - அ.தி.மு.க. வுடன் போட்டி போட்டுக்கொண்டு த.வெ.க. வாக்குறுதிகளை வாரி வழங்கியது. எதிர்பாராத வகையில் ஆட்சியில் அமர்ந்ததும், உடனே எதுவும் செய்ய முடியாது என தமிழ்நாட்டின் நிதிநிலையை காரணம் காட்டி, தனது இணைய அடியாட்படை மூலம் Reels போட்டி மக்களை ஏய்க்கும் கேவலமான உத்தியைக் கையாளுகிறது.

பா.ஜ.கவுக்கு அடிபணியத் தயாராகிவிட்ட ஆட்சி
பல்கலைக்கழக துணைவேந்தர் நியமன விவகாரத்தில், ஆளுநரின் அதிகாரத் தலையீட்டை எதிர்த்து தமிழ்நாடு தொடர் போராட்டத்தை நடத்தி வருகிறது. கடந்த தி.மு.க. ஆட்சியில் பல்கலைக்கழகங்களின் வேந்தராக ஆளுநருக்குப் பல்கலைக் முதல்வர் இருக்க வேண்டும் என சட்டம் கொண்டுவரப்பட்டது. இந்நிலையில், “முந்தைய அரசின் நிலைபாட்டைப் பின்பற்ற வேண்டிய கட்டாயமில்லை” என்ற உயர்கல்வி அமைச்சரின் பேச்சு, மாநில உரிமையைப் பறிக்கொடுக்கத் தயார் என்ற மறைமுகச் செய்தியை மோடி அரசுக்குச் சொல்வதாக உள்ளது.

பகீர்த்துக்கு முந்தைய நாளில், பொது இடங்களில் மாடு, கன்று வெட்ட தடை விதித்த உயர்நீதிமன்ற

உத்தரவு குறித்து விஜய் அரசு வாயே திறக்கவில்லை. அதே சமயத்தில் கச்சத்தீவு பிரச்சினை குறித்து கேள்வி எழுப்பினால் “No Comments” என நழுவுகின்றனர் த.வெ.க. அமைச்சர்கள். விஜய்யோ பா.ஜ.கவை “கொள்கை எதிரி” என்று கூறியதுடன் சரி, அதற்குப் பிறகு எந்த மக்கள் பிரச்சினையிலும் பா.ஜ.கவை விமர்சிப்பதே இல்லை. அரசு நிகழ்ச்சிகளில் ‘வந்தே மாதரம்’ பாடுவதைக் கண்டிக்காமல், தமிழ்த்தாய் வாழ்த்துப் பாடலுக்கு முதன்மை முக்கியத்துவம் கொடுப்பது பற்றி மோடியிடம் கோரிக்கை வைக்கும் அளவுக்கு விஜய் ‘மாவீரராக’ இருக்கிறார்.

விஜய், தமிழ்நாட்டின் மோடி!

மோடிக்கு அடிபணிவது மட்டுமல்ல, விஜய் ஆட்சி நடத்தும் பாணியும் அப்பாட்டான மோடி பாணியே! பத்திரிகையாளர்களைச் சந்திக்காமல், தயாரிக்கப்பட்ட உரைகள், ஐ.டி. விங் பரப்புரைகள் மூலம் போலி சாதனைக் கட்டமைப்பை மோடி உருவாக்குகிறார். நாட்டில் ஏற்படும் பிரச்சினைகளுக்கும் அரசின் தோல்விக்கும் “முந்தைய ஆட்சிதான் காரணம்” என்று பல்லவி பாடுகிறார்.

விஜய்யும் அதே பாதையில்தான் பயணிக்கிறார். தேர்தல் வாக்குறுதிகளை நிறைவேற்ற முடியாததற்கு “முந்தைய ஆட்சிதான் காரணம், கஜானா காலி” என கோயபல்ஸ் பாணியில் கதையளக்கிறார். ஒரு முதல்வராக பத்திரிகையாளர்களை எதிர்கொள்ளத் துணிவில்லாமல் ஓடி ஒளிகிறார்.

‘உலகத் தலைவர்’ பிம்பம் கட்டமைப்பு!

இதற்கும் மேலாக, மோடியின் ‘விஸ்வகுரு’ பிம்பம் போல, “விஜய் அடுத்த 50 ஆண்டுகளுக்கு உலக அரசியலையே தீர்மானிப்பார்” என அத்த “இரட்சகர்” மற்றும் “உலகத் தலைவர்” பிம்பத்தை ஜோதிடர்கள் மூலம் கட்டமைக்கிறார்கள். ஒரு தலைவரைக் கேள்விக்கு அப்பாற்பட்டவராக வைத்திருக்கும் மோடியின் பாசிச பாணியையே, விஜய் தன் சினிமா பிம்பம் மற்றும் ஐ.டி. விங் பரப்புரை மூலம் தமிழ்நாட்டில் அரங்கேற்றத் தொடங்கியுள்ளார்!



சைதை சாதிக்க

தி.மு.க. செய்தித் தொடர்பாளர்

கடந்த ஆட்சியில் பெண்களுக்கு பாதுகாப்பில்லை எனப் பொய்மை உரைத்து முதல்வரான விஜய், த.வெ.க. ஆட்சியில் தலைவிரித்தாடும் பெண்கள், குழந்தைகள் மீதான பாலியல் வன்கொடுமைகள் குறித்து வாய்திறக்கவில்லை. கஞ்சா, போதைப்பொருள் விற்பனையை தடுக்கவில்லை. அமைச்சரவையில் இருக்கும் ஒரு அமைச்சரே போதைப் பொருளைப் பயன்படுத்தும் வீடியோ வெளிவந்து பெரும் சர்ச்சைக்கு உள்ளாகி இருக்கிறது. தலித் மக்கள் மீதான ஆணவப் படுகொலைகள், சாதியத் தாக்குதல்களும் மூடிமறைக்கப்படுகின்றன. கொள்ளையடிப்பதை மட்டுமே முழுமுதற் நோக்கமாக த.வெ.க.வின் மேற்கொண்டு வருகின்றனர்.

மறுபுறம், பா.ஜ.க. கொல்லைப்புறமாக நுழைவதைத் தடுப்பதற்காக த.வெ.க. ஆட்சிக்கு ஆதரவளித்ததாகக் கூறிய தி.மு.க.வின் கூட்டணிக் கட்சிகள், முந்தைய ஆட்சியைப் போலவே தற்போதும் த.வெ.க. அரசை விமர்சிக்காமல் வேடிக்கை பார்க்கின்றன. விஜய்க்கு எவ்வித நிபந்தனையுமின்றி ஆதரவு அளிக்கின்றன. இன்னொரு பக்கம், “த.வெ.க. ஆர்.எஸ்.எஸ்.வின் பிள்ளை” என விமர்சித்துவந்த வி.சி.க., இன்று அமைச்சரவையில் இடம் கிடைத்ததும், ஆளுங்கட்சியின் அத்துமீறல்களுக்கு இடம், ஜோதிடர் நியமனம் முதல் டெல்லி சிறப்பு பிரதிநிதி நியமனம் வரை அபத்தங்களுக்கும் வக்காலத்து வாங்கும் நிலைக்கு சென்றுவிட்டது. இந்தப் போக்குகள், இக்கட்சிகளுக்கு மக்கள் மத்தியில் இருந்த செல்வாக்கை அழிப்பதோடு, அணிகளிடம் சந்தர்ப்பவாதத்தை ஊட்டி வளர்க்கவுமே பயன்படும்.

புதிதாக வந்திருக்கிறார்கள் என ஆறு மாதம் அமைதியாகக் காத்திருக்கச் சொல்வதில் எந்த அர்த்தமுமில்லை. த.வெ.க. ஆட்சியின் தொடக்கமே இவ்வளவு மோசமானதாக இருக்கும்போது, ஜனநாயக சக்திகள் இப்போது பேசவில்லை என்றால், நாளை பேச இடமே இருக்காது. தமிழ்நாட்டின் சமூகநீதி, மொழி உரிமை, இந்தி திணிப்பு எதிர்ப்பு, மதச்சார்பின்மை, மாநில உரிமை போன்றவற்றை உள்ளடக்கிய அரசியல் பாரம்பரியத்தைத் தக்கவைக்க மறுக்கும் த.வெ.க. கும்பலின் கவர்ச்சிவாத - பிழைப்புவாதப் போக்கை மக்களிடம் உடனடிக்குடன் தோலுரிக்க வேண்டிய நேரம் இது.

சுருக்கமாகச் சொன்னால்: வாக்குறுதி 100 சதவிகிதம். செயல் 5 சதவிகிதம். பாணி 100 சதவிகிதம் மோடி கோயபல்ஸ் பாணி. விஜய் ஆட்சியின் முகமூடியை இப்போது கிழிக்காவிட்டால், அது சாதாரண ஊழல் ஆட்சியாக மட்டும் நிற்காது; கேள்வி கேட்கும் மக்களையும் ஜனநாயக பத்திரிகையையும் ஒடுக்கக்கூடிய எம்.ஜி.ஆர், ஜெயலலிதா பாணியிலான கொள்ளைப் பாட்சியாக, பாசிசக் கும்பலுக்கு வழியமைக்கும் ஆட்சியாக வலுப்பெறும். தமிழ்நாட்டில் பாசிச கும்பல் களாடும் விடாமல் எதிர்ப்பதும், விஜய் ஆட்சியின் மக்கள்விரோதப் போக்குகளை எதிர்ப்பதும் வேறுவேறானதல்ல...